



Экскурсіі ў коміне цукровага завода



Дэгустатар павінен шмаг есці



Як сказаць пра «гэта» дзецям?



Выдаецца з 9 жніўня 1917 г.

СТАР. 3

СТАР. 4

СТАР. 8

НАЦЫЯНАЛЬНЫЯ ІНТАРЭСЫ — У ПРЫЯРЫТЭЦЕ

Беларусь зацікаўлена ў крэдыце МФ з улікам уласных інтарэсаў

Аб гэтым заявіў Прэзідэнт Аляксандр Лукашэнка аб ходзе перагавораў па праграме пашыранага фінансавання з МФ, паведамліў карэспандэнт БЕЛТА.

Кіраўнік дзяржавы падкрэсліў, што адбыліся сустрэчы з кіраўніком МФ у Нью-Ёрку, а таксама ў Мінску з прадстаўнікамі, якія выдучы перагаворы з нашым урадам. «Мы не знайшлі нейкіх праблем ва ўзгадненні праграм з МФ. Тое, што прапануецца, разумна, і рана ці позна дэяцца рэалізоўваць. Але пытанне адно — калі, у якія тэрміны, і, самае галоўнае, якія ў выніку гэтага будучы наступствы», — адзначыў Аляксандр Лукашэнка.

Ён заявіў: «Хачу, каб ва ўрадзе і Нацыянальным банку цудоўна разумелі маю пазіцыю. Але я яшчэ раз падкрэсліваю: рэзаць па жывым, і невядома навошта, каб дагадзіць каму-небудзь, я не збіраюся». «Мы пойдзем толькі на таякі, якія вы іх называеце, рэформы (гэта нават не рэформы, гэта нармальнае функцыянаванне дзяржавы), дык вось, мы пойдзем толькі на ўдасканаленне таго, што ў нас ёсць. Толькі тады пойдзем, калі будзем упэўнены, што ў выніку, напрыклад, павышэння тарыфаў на ЖКГ, людзі змогуць заплаціць па рахунках», — запэўніў Прэзідэнт.

Ён таксама закрануў тэму прыватызацыі: «Калі гэта прыватызацыя, то мы павінны быць упэўнены, што гэта будзе прыватызацыя сумленна, чыстая, адкрытая і, самае галоўнае, — канкурэнтная, у тым ліку пры прыватызацыі таго або іншага прадпрыемства».

Што датычыцца пытання павышэння пенсійнага ўзросту, то Прэзідэнт заявіў: «Калі мы гаворым аб тым, што нам трэба павышаць пенсійны ўзрост, што нам, дарэчы, МФ настойліва рэкамендуе, я перад выбарамі гэта скажу, гэта мая абсалютная перакананасць — нам трэба павышаць пенсійны ўзрост, і назваў прычыны. Але пры гэтым скажу, што мы павінны параіцца з народам. Я даручыў Адміністрацыі Прэзідэнта, думаю, яны ўжо выпрацавалі нейкі алгарытм, як з народам параіцца».

Пры гэтым кіраўнік дзяржавы заўважыў: «Калі не мы сёння гэта зробім, то ўсё гэта ляжа на нашых дзядзю. Калі ва ўрадзе ў некага трэнд бегчы паперадзе паравоза, то я хачу папярэдзіць — не рабіце гэтага».

Як перакананы Аляксандр Лукашэнка, неабходна зыходзіць з інтарэсаў народа. «Мы павінны дзейнічаць у інтарэсах уласнага народа. Калі ў МФ нас не падтрымаюць і не разумеюць, у гэтым няма трагедыі. Мы будзем далей з імі працаваць або не працаваць наогул, галоўнае — гэта наш народ і дзяржава. Яны (МФ. — Заўвага БЕЛТА) усю праграму пералічылі, я нідзе не скажу ні не — ні па тарыфах, ні па ўзросце, ні па зарплате. Ні з таго ні з сёння рабіць нельга, зламаем краіну, пакрыўдзім народ, дэстабілізуем абстаноўку і страцім у выніку сэнс».

Кіраўнік дзяржавы лічыць, што ўсё неабходна рабіць разумна і ўзважана. Прэм'ер-міністр Андрэй Кабякоў адзначыў: «Гэта, па сутнасці, меры, якія мы ўжо рэалізоўваем або плануем рэалізаваць у бліжэйшай перспектыве з улікам патрэбаў эканомікі. Пытанне толькі ў тэрмінах і хуткасці рэалізацыі».

Найноўшая гісторыя

ПАГЛЯДЗЕЦЬ НА СЯБЕ

Замежныя аўтары даследуюць беларускі феномен

Учора ў Музеі сучаснай беларускай дзяржаўнасці былі прадстаўлены адразу два праекты: зусім новая, выдадзеная ў Расіі, кніга «Дзяржаўнасць. Нацыянальная ідэя Беларусі» і падручнікавае выданне дакументальнага фільма «Нацыянальная бяспека. Казфіцыент надзейнасці», створанага аналітычным цэнтрам «Эсоом» разам з тэлекампаніяй «ВаенТВ».

Абодва праекты перасякаюцца не толькі таму, што і ў адным, і ў другім непасрэдным удзел бярэ «Эсоом», але таму, што беларуская дзяржаўнасць без нацыянальнай бяспекі немагчыма. Менавіта так патлумачыў рашэнне спалучыць дзве прэзентацыі кіраўнік цэнтра «Эсоом» Сяргей Мусіенка.

— Гэты праект доўга выношваўся, у яго цяжкі лёс, — расказаў пра кнігу Сяргей Мусіенка. — Гэта пераклад кнігі, якая будзе выдадзена, я спадзяюся, праз тыдзень у Нью-Ёрку, але расійскай выдаўцы аказаліся спрытнейшыя, і вось мы яе прэзентуем сёння тут. Па незалежных ацэнках, такога праекта не было.

Паказальна, што беларуская прэзентацыя кнігі, якая была надрукавана толькі 27 лістапада ў маскоўскай выдавецтве «Кніжны мир», адбылася раней за расійскую, запланаваную на 10 снежня ў рэдакцыі газеты «Вечерняя Москва».

СТАР. 2

СКІРМАНТАЎСКІЯ ВЯЧОРКІ,



або Апошнія ігрышчы перад Піліпаўкай

СТАР. 5

У скарбонку народных звычаяў і абрадаў, узятых пад ахову дзяржавы як нематэрыяльнага гісторыка-культурнага каштоўнасць, просіцца яшчэ адзін — вясёлая гульня з «катом». Гульня альбо своеасаблівае карпаратыўнае ігрышча моладзі (таксама і сямейных пар) у апошні вечар перад Піліпаўкай — Калядным постам — на тэрыторыі старажытнай Беларусі была вельмі распаўсюджаная. На жаль, цяпер гэтая забава — гульня з імправізіраваным «катом» (а рабілі яго з

цеста і кавалка каўбасы) не забыта толькі ў адной вёсцы, што на Міншчыне. Захавальнікам забавы «Пячы ката» з'яўляецца калектыў мастацкай самадзейнасці вёскі Скірмантава Дзяржынскага раёна. Сёлета напярэдадні 40-дзённага посту ўдзельнікі гурта «Вясёлыха» наладзілі чарговы вечар з досціпамі і жартамі, танцамі і спевамі. Навукоўцы і эксперты былі абрадаў і традыцыйнай спадчыне, наведваючы скірмантаўскія зававіны, прыйшлі ў поўнае захапленне ад убачанага.

ЦЫТАТА ДНЯ



Ігар ПЕТРЫШЭНКА, Надзвычайны і Паўнамоцны Пасол Беларусі ў Расіі:

«Вольны прамых міжрэгіянальных сувязяў, якія Беларусь мае з Расіяй, сведчыць пра тое, што нам трэба гэты аспект развіцця, фарміраваць аднаведную прававую базу ў ЕАЭС, якая б дазваляла наладжваць прамыя каператыўныя ланцужкі паміж прадпрыемствамі ўсіх галяў. Сёлета дэлегацыі беларускіх прадстаўнікоў органаў улады і бізнесу наведвалі каля 20 расійскіх рэгіёнаў, у Беларусі пабывалі дэлегацыі 36 рэгіёнаў Расіі. І асноўная тэма перамоў — развіццё вытворчай каператывы як асновы функцыянавання нашых эканомік у Саюзнай дзяржаве. Мы спадзяемся, што гэты пазітыўны вольны будзе распаўсюджаны і рэалізаваны на практыцы і ў ЕАЭС».

Курсы замежных валют, устаноўленыя НБ РБ з 2.12.2015 г.

Долар ЗША	1803,00
Еўра	1908,00
Рас. руб.	272,23
Укр. грыўня	753,29

Узровень гатоўнасці

Зона павышанай адказнасці

На Беларускай АЭС будучы працаваць дзяўчаты?

Першы энергаблок Беларускай АЭС плануецца ўвесці ў эксплуатацыю ўжо ў 2018 годзе, другі — у 2020-м. Хто будзе працаваць на атамнай электрастанцыі? Ці застрахованы мы ад так званых «чалавечкага фактара»? І наколькі запатрабаваная і прэстыжная гэта прафесія? — атамшчык?

Прэстыжная праца, але цяжкая вучоба

Сёння на ядзерную галіну працуюць чатыры беларускія ВНУ: Белдзяржуніверсітэт, Міжнародны дзяржаўны экалагічны інстытут імя акадэміка А.Д. Сахарова, які сёлета ўвайшоў у склад БДУ, Беларуска нацыянальны тэхнічны ўніверсітэт і Беларуска дзяржаўны ўніверсітэт інфарматыкі і радыёэлектронікі. Прычым у кожнай з ВНУ свой кірунак: хтосьці рытуе фізікаў-ядзершчыкаў, хтосьці — экалагаў, а хтосьці — тых, хто будзе стаяць ля пульта кіравання АЭС, а таксама займацца распрацоўкай аўтаматызаваных сістэм.

— Сёння падрыхтоўку праходзяць 750 чалавек, — расказвае кансультант у праекце вышэйшай адукацыі Міністэрства адукацыі Мікалай МАРУДА. — Хоць станцыя яшчэ будзе, але ўжо адбыліся тры першыя выпускі: у агульнай суме мы падрыхтавалі больш як



350 спецыялістаў па шасці асноўных спецыяльнасцях. Трэцяя частка гэтага выпуску запатрабавана на пляцоўцы будаўніцтва Беларускай АЭС і пры камплектаванні штату эксплуатацыйнага персаналу АЭС. Больш як трэць працуюць у арганізацыях, звязаных з ядзернай энергетыкай і крыніцамі інізуючага выпраменьвання, астатнія — у сумежных галінах эканомікі.

СТАР. 3

Прыватны сектар

ЦІ МЕСЦА Ў ГОРАДЗЕ «ВЁСЦЫ НАВУКОЎЦАЎ»?

Нашчадкі акадэмікаў спрабуюць адстаяць свае сядзібы

Адноўленая сядзіба Лошыцкага парка ў савецкія часы мела назву «Белы дом». Тут жылі супрацоўнікі доследнай станцыі Усесаюзнага інстытута раслінаводства, створанай у 1925 годзе, іх нашчадкі і цяпер памятаюць гадзі дзяцінства, праведзеныя ў «Белым доме». У ім яны даўным-даўно не жывуць, аднак неўзабаве могуць страціць і дамы, у якіх правалі большую частку далейшага жыцця, — у новай рэдакцыі Генеральнага плана Мінска яны ідуць пад знос, а на іх месцы плануецца пабудова шматпавярховікі.

ШТО НІ ДОМ — ТО ПАМЯТНАЯ ШЫЛЬДА

На супрацьлеглым ад парку баку ракі, дзе цяпер парослая бур'яном пустка чакае інвестара для шматпавярховай забудовы, яшчэ не так даўно былі сельгасгудзі Усесаюзнага інстытута раслінаводства. Дакладней, доследныя палі, дзе вырошчвалі агародніну, былі гадавальнікі базу, чорных парчак, маліны.

— Кіраваў усёй гэтай справай з Масквы Мікалай Вавілаў, які за агароджай насу-праць камвольнага камбіната заклаў сад. Пладовыя дрэвы і кустарнікі ён прывозіў з усяго свету. На аснове гэтай калекцыі пачалася селекцыя пладовых і ягідных культур у Беларусі, — гаворыць мясцовае жыхарка, дачка прафесара, доктара сельгаснавуку Аркадзя Дзятвава Любові ГАМОЛКА. — Цяпер гэты сад вырублены, тут смажацца шашлык...

У 1958 годзе на базе доследнай станцыі стварылі Беларуска навукова-даследчы інстытут пладоводства, агародніцтва і бульбы. І тады ж для супрацоўнікаў пабудавалі цэлую вуліцу — Мінурына. Уздоўж яе ўзвялі тыпавыя домкі, прычым два першыя з іх паабпал вуліцы, бы своеасабліва брама, якая запрашае ў пасёлак, стаяць упоперак.

СТАР. 4

Я зноў выбіраю «Звязду»

Галіна Канстанцінаўна МАГЛЮЙ, жыхарка Віцебска:

«30 ГАДОЎ ВЫПІСВАЮ. І НА ІНШУЮ ГАЗЕТУ НЕ ПРАМЯНЮ»

— Я больш за 40 гадоў адпрацавала ў школе настаўніцай біялогіі і хіміі. А «Звязду» пачала выпісваць у 1985 годзе. Тады абвясцілі неабходнасць праводзіць палітфармацыю ў школе на беларускай мове, трэба было недзе шукаць неабходную інфармацыю. І беларускамоўная «Звязда» для гэтага падыходзіла ідэальна... Раней я жыла ў Навагрудку. У Віцебску — з 2007 года. І газеце любімай не здрадзіла. А каб ведаць, што адбываецца ў Віцебску, выпісала яшчэ і гарадскую газету. Але ж «Звязда» ўсё роўна самая любімая. Сачу за публікацыямі Алены Ляўковіч, а таксама журналіста, які асвятляе падзеі Віцебскай вобласці. Люблю фотаздымкі Анатолія Клешчука — яны ўпрыгожваюць нумары. Увогуле, газету робяць прафесіяналы з вялікай літарой. Чытаць яе цікава, шмат тут карысных парадаў... Я ніколі «Звязду» на іншую газету не прамяню!



Аляксандр ПУКШАНСКІ, pukshanski@zviazda.by

ХРОНІКА АПОШНІХ ПДЗЕЙ

Германія адправіць ваенных у Сірыю

Кабінет міністраў Германіі на пасяджэнні 1 снежня пагадзіўся далучыцца да ваеннай аперацыі супраць тэрарыстычнай групы «Ісламская дзяржава». Урад дазволіў удзельнічаць у антытэрарыстычнай аперацыі нямецкім узброеным сілам, цяпер рашэнне застаецца за парламентам Германіі. Калі адпаведная прапанова будзе прынята бундэстагам, то ў Сірыю могуць адправіцца да 1200 салдат. Таксама ў краіну будуць накіраваныя самалёты-разведчыкі «Тарнада», фрэгат і самалёты-запраўшчыкі. У рашэнні ўрада гаворыцца, што аперацыя ў Сірыі не павінна абцяжарыць Германіі даражэй за 134 мільёны еўра.



МВФ уключыў юань у кошык рэзервовых валют

Выканаўчы савет Міжнароднага валютнага фонду ўключыў кітайскі юань у кошык рэзервовых валют. Рашэнне ўступіць у сілу 1 кастрычніка 2016 года, паведамляюць інфармагенцтвы. У кошык рэзервовых валют МВФ ужо ўваходзяць долар ЗША, еўра, японская ена і брытанскі фунт. Юань стане трэцім па вазе валютай у кошыку, скараціўшы больш за ўсё долю еўра. Найбуйнейшую долю ў кошыку захавае долар.


У Таджыкістане закрываюцца ўсе абменнікі

Нацбанк прыняў распараджэнне №211, згодна з якім будучы закрыты ўсе абменныя пункты валюты, а валютная аперацыя, у тым ліку купля-продаж замежнай валюты, будучы праводзіцца ў банках і філіялах банкаў на месцах і галоўных офісах крэдытных арганізацый.

ПАДРАБЯЗНАСЦІ

У ЗША ўпершыню пачнуцца масавыя выпрабаванні прэпарата, які падаўжае жыццё

Вучоныя ў ЗША збіраюцца прыступіць да масавых выпрабаванняў метфарміну — самага перспектыўнага, паводле іх слоў, прэпарата, які запавольвае старэнне. Пра гэта паведамляе The Telegraph. Зімой 2016 года навукоўцы для тэсціравання прэпарата запланавалі прыцягнуць каля трох тысяч пажылых людзей ва ўзросце 70-80 гадоў, у якіх дыягнаставаны рак, хваробы сэрца або старэчая прыдукаватасць (або высокія рызыкі іх узнікнення). Спецыялісты спадзяюцца, што ім удалася паказаць, што ў людзей, якія прымаюць метфармін, запавольваецца працэс старэння і спыняецца развіццё хваробы. Раней аналігічныя вынікі ўдалося атрымаць у доследах з жывёламі. Навукоўцы мяркуюць, што ў сярэднім прэпарат можа падоўжыць жыццё на 50 працэнтаў.



ПІШАМ ПРА ТОЕ, ШТО САПРАЎДЫ ВАЖНА

Падпіска на газету можна ў любым аддзяленні паштовай сувязі; з дапамогай аплатна-даведачнага тэрміналу РУП «Белпошта»; праз сістэму «Інтэрнэт-падпіска» на сайце www.belpost.by; у кіёсках «Белсаюздрука»; у паштальёнаў.

5 разоў на тыдзень!

Падпіска, дарэчы, можа стаць добрым падарункам для вашых родных і блізкіх, для вашых сяброў.

Ідзе падпіска на «Звязду»

на I квартал 2016 года!